

యుద్ధ సంచిక.

వాల్యూం I.]

మద్రాసు : 1941 వ సం॥ జూలై నెల 4 వ తేది శుక్రవారం

[నె 16 రు

ఈ వారంలో యుద్ధ వార్తలు.

విమాన దాడులు.

ఈ వారము బ్రిటన్‌పై జర్మను విమానదాడులు చాల తగ్గినవి. బ్రిటిషు విమాన దళముమాత్రము జర్మనీపైను, ఆక్రమిత దేశములపైను, బహు భయంకరమైన దాడులు సాగించుటకు ప్రారంభించినది. 25 వ తేది బుధవారము రాత్రి జర్మనీలోని కీలు, బ్రెమెన్ రేవులపైను అచటి నౌకా నిర్మాణశాలలపైను వర్షించిన అగ్ని బాంబులవల్ల అనేక చోట్ల బ్రహ్మాండమగు అగ్నిజ్వాలలులేచినవి. ఈ దాడులలో 250 నుండి 400 విమానములవరకు పాల్గొనినవి. గురువారం ఉదయం మంచుదట్టంగా వడుచున్నను బ్రిటిషు విమానాలు పరాసుకోస్తూ రేవులపై దాడులు సాగించినవి. ఆక్రడ జర్మను “ఫైటరు” విమానాలకు బ్రిటిషు విమానాలకు చాల పోరాటుములు జరిగినవి. 9 జర్మను విమానములు ద్వంసం చేయబడెను. వానితో—అంతకుముందు ఆరు రోజులలోను—ప్రాస్సుమీద పడగొట్టుబడిన జర్మను విమానాల సంఖ్య 108 అయినది. బ్రిటిషు విమానాలు 19 నష్టమైనవి. రష్యాపై సాగించుచున్న నౌకా దాడులకు జర్మనులు కీలు రేవును కేంద్రంగా భుజయోగిస్తున్నారు. అందువల్ల గురువారం రాత్రి మరల క్రొత్త రకపు పెద్ద విమానాలను బ్రిటిషు అధికారులు కీలు రేవుపైకి పంపిరి. ఈ దాడిలో 2 జర్మను “ఫైటరు” విమానాలు పడగొట్టుబడెను. జర్మను విమానాల ప్రతిఘటన యిదివరకు కంటే చాల తగ్గినది. పోలండు వైమానికులు ప్రాస్సు భుత్తర భాగంలోని పారిశ్రామిక ప్రదేశాలపై దాడి సాగించి మూడు శత్రువిమానాలను భ్వంసం చేసిరి. 27 వ తేదిన జరిపిన దాడులనుండి 12 విమానాలు తిరిగిరాలేదు. శనివారమునాడు జర్మనీపై జరిపిన దాడులలో 9 జర్మను విమానాలు పడగొట్టుబడెను. ఆ రాత్రి బ్రెమెన్ రేవు పట్టణం మరల బాంబుల అగ్ని వర్షమునకు గురిచేయబడింది. అదివారంనాడు శ్రాంచీ తీరముపై నంతటా వందలకొలది బ్రిటిషు విమానాలు విహరించి సావకాశముగ బాంబులు వర్షించినవి. వానిని యెదుర్చుటకు వొక్క శత్రు విమానమైనను రాలేదు. 30 వ తేదిన పట్టణములకూడ వందలకొలది బ్రిటిషు విమానములు జర్మనీపైకి చాల దాడులు జరిపి బ్రెమెన్, కీలు రేవునందలి నౌకా నిర్మాణశాలలపైను, ఇతర పారిశ్రామిక పట్టణములపైను బాంబులు వర్షించెను. అవి చాల నష్టముగల్గించినటుల జర్మనులుగూడ అంగీకరించిరి. బ్రెమెన్ రేవులో రెండు పెద్ద నౌకలు ముంచివేయబడెను. జర్మనులు యుద్ధ నౌకా శ్రయముగ నుపయోగించుకొనుచున్న బ్రెస్టు రేవుపై వేల కొలది బాంబులు వర్షించినవి. 2 వ తేదిన మెర్విల్ (ఫ్రాన్సు) యందలి విమానాశ్రయము భ్వంసమైనదని తెలిసెను.

26 వ తేదిన చాలొడ్డి శత్రు విమానములు మాత్రమే బ్రిటన్‌పైకి వచ్చినవి. తూర్పు ఆంగ్లియా జిల్లాలో అచ్చటవట స్వల్పముగ బాంబులు వేసి విగాని, ఆస్తికి ప్రాణములకు యెట్టి నష్టము కలుగలేదు. మరునాడు శుక్రవారంనాడు ఒక్కో విమానమాత్రమే వచ్చి, స్కాట్లండు తూర్పు ప్రాంతంలో

బాంబులువేసి పోయినది. దానివలన చాల స్వల్పమగు నష్టముమాత్రమే కలిగింది. శనివారంనాడు ఇంగ్లండు తూర్పు భాగంలోని కొలది విమానాలు వచ్చినవి. వాని బాంబులవలన స్వల్పంగా నష్టముగలిగింది. అదివారంనాడు ఆసలు దాడులే లేవు.

మధ్య ప్రాచ్యంలోను, విరోపాలోను కల గత వారంలో 183 విమానములు పడగొట్టుబడెను. బ్రిటిషు విమానములలో 65 వరకు నష్టపడినవి.

ఆఫ్రికా - మధ్యధరా.

ఉత్తర ఆఫ్రికాలో (లిబియా) టోబ్రూకు దుర్గంలో పరిస్థితులేమీ మారలేదు. అవకాశం కలిగినపుడెల్ల దుర్గంలోని బ్రిటిషు సైన్యములు దాడుల నన్నిటిని తిరుగగొట్టుటయే గాక, తామే శత్రులపైబడి చాల నష్టముగలిగించుచున్నారు.

అలిసీనియాలో బ్రిటిషు సైన్యములు 27 వ తేదిన డిడె సాన్‌నదిని దాటి పడమటి తీరమునగల ఇటాలియను శిబిరములపైబడెను. 28 వ తేదిన బ్రిటిషు సైన్యములు జిమ్మానుండి ముందుకు సాగిపోయి డెస్సీ అను పట్టణమును ఆక్రమించినది. ఆక్రడ 600 ఇటాలియను సైనికులు 100 ఆఫ్రికనులు ఖైదీలుగ పట్టుబడిరి. 29 వ తేదిన గింబీదుర్గము గూడ బ్రిటిషు వశమయ్యెను. ఇటాలియను సేనానియగు జనరలు బెర్రిలో, జనరలు నాం, టోస్లీ నేకోలు చాలమంది చిన్న ఉద్యోగులతోను 3,000 సైనికులతోను ఖైదీలుగ పట్టుబడిరి.

ఇటాలియను విమానములు, మల్టాదీవిపై దాడులను అధికమొనర్చెను. 25 వ తేదిన 3 శత్రు విమానములు కూల్చివేయబడెను.

ఇటలీకి దక్షిణముగా, యుద్ధనౌకల రక్షణతో బ్రిటిషు విమానాలు 27 వ తేదిన ప్రయాణమొనర్చుచున్న ఇటాలియను సరకుల నౌకలను యెదిర్చి 20 వేల టన్నుల నౌకలను ముంచివేసెను.

28 వ తేది ఉదయం అలెక్సాండ్రీయా రేవుపై జర్మను విమానములు దాడి జరిపినవి. ఎక్కువ ఆస్తి నష్టం కలుగలేదు కాని కొందరు ప్రజలు హతులైరి.

బ్రిటిషు విమానములు లిబియాలోని బెంహజీ రేవుపైను టోబ్రూకు రేవుపైను గూడ, బ్రిటిషు విమానములు పెద్ద దాడుల సాగించుచుండెను. గురువారమునాడు గజాబూపై సాగించిన దాడిలో 12 శత్రు విమానములు భ్వంసమొనర్చబడెను.

రష్యా.

రష్యాపై జర్మనీ, ఇటలీలేగాక, అక్ష రాజ్యముల నాశ్రయించుకొనియున్న మరొకరిన్ని యితర దేశములు గూడ ఈ వారము సోవియటు రష్యాపై యుద్ధము ప్రకటించినవి. సోవియటు విమానములు తమ పట్టణములపై దాడివచ్చి బాంబులు వేయచుండుటచే ఆత్మరక్షణకొరకు సోవియటు రష్యాపై యుద్ధమును సాగించుటకు నిశ్చయించితిమని ఫిన్లండు

ప్రభుత్వము ప్రకటించెను. తరువాత హంబరీ, అల్పేనియా, స్లోవాకియా దేశములు గూడ రష్యావై యుద్ధము ప్రకటించెను.

బ్రిటిషు రాయబారియగు సర్ స్టాఫర్డు క్రిప్సగారును, రష్యాకు సహాయముగ పంపబడుచున్న యుద్ధ శాస్త్ర నిపుణులను 27 వ తేదిన మాస్కో చేరిరి. మాలటాపుగారు (రష్యా) విదేశాంగమంత్రివారి కాన్వోస్ మొసగి తీసుకొని పోయిన సందర్భము చెప్పెను.

25 వ తేదీ బుధవారమునాడు, సోవియటు విమానదళము, బాల్టికు రాష్ట్రముల ప్రాంతములలో జర్మను సైనిక ప్రవాహమునై తీవ్రమగు దాడులు జరిపి ఆపారమగు నష్టము కల్పించెను. రష్యా ఆక్రమితమగు దక్షిణ పోలండులో లావోపట్టణ ప్రాంతమున సోవియటు సైన్యములు జర్మనుల నెదిర్చి వెనుకకు కూర్చెను. రుషేనియా సరిహద్దులలో సోవియటు సైన్యములు జర్మనుల పూర్తిగ నిరోధించి ప్రాంతపదిని దాటి రాకుండ పూర్తిగ తిరుగగొట్టెను. 26 వ తేదిన సోవియటు విమానములు, రుషేనియాలో పెట్రోలు యంత్రాల యములుగల బుఖారెస్టు నగరముపై నను, పొలెనీ నగరం తీవ్రమగు దాడుల జరిపి అచటి నూనె యంత్రాలయముల పూర్తిగ ధ్వంసమునచ్చెను. ఈ దాడులచే రుషేనియా ప్రభుత్వం బుఖారెస్టును ఖాళీ చేసి 26 వ తేదిన రాజధానిని మరియొక ప్రాంతమునకు మార్చుకొనిరి. బాల్టికు సముద్రంలో రష్యను విమానములు రెండు శత్రు జలాంతర్గముల ముంచివేసెను. జర్మను అధికారులుగూడ పోరాటము కడు లీవ్రణుగనున్నదని అంగీకరించిరి. శుక్రవారమునాడు జర్మను సైన్యములు పోలండు సరిహద్దులదాటి, రష్యాలో “మిక్ స్కు” దుర్గమువైపునకు సాగివచ్చుచుండిరి. దక్షిణ పోలండుమీదుగా రష్యాలోని యుక్రేనియా ప్రధాన పట్టణమగు కీవు నగరముపైకి జనుచున్న జర్మను సైన్యములు లావో, లక్ నగర ప్రాంతములలో రష్యనులచే నిలపివేయబడెను. విల్నా (బాల్టికు) రంగములో సోవియటు సైన్యములు వెనుకకు తగ్గవలసివచ్చెను. శనివారమునాడు చాలమంది రష్యను ఆకాశయోధులు రుషేనియాలో దిగి రనియ వారిలో చాలభాగము ఖైదీలుగ పట్టుకొనబడిరినియు జర్మను అధికారులు ప్రకటించిరి. ఆదివారమునాడు జర్మను అధికారులు మొదటివారపు యుద్ధఫలితముల ప్రకటించుచు మిక్ స్కు ప్రాంతమున రష్యనులు వెనుకకు కొట్టిబడిరినియు ఈ పోరాటములో 4,000 రష్యను విమానములు, 2,233 టాంకులు, 40 వేల సైనికులు జర్మనులచే జిక్కిరినియు ప్రకటించిరి. తమకు 150 విమానములు పోయినవనిరి. బాల్కను ప్రాంతములో డుడూనదిని చాల ప్రదేశములలో దాటి ఉత్తర తీరమునగూడ ఆక్రమించితిమని వెల్లడించిరి. ఇవియన్నియు డాబులనియో తమవి 900 టాంకులు 500 విమానములు మాత్రమే పోయెనియు 30 వేల మంది జర్మనులు ఖైదీలుగ చిక్కిరినియు సోవియటు అధికారుల ప్రకటించిరి. మిక్ స్కు ప్రాంతమున ఉభయ పక్షములకు జరుగచున్న పోరాటమున 4,000 టాంకులు పయోగింపబడుచున్నవని సోవియటులు చెలిపిరి. మిక్ స్కును పట్టుకొని, అక్కడనుండి మాస్కో వైపునకు తమ సైన్యములు నడచుచున్నవని జర్మనులు ప్రకటించిరి. దక్షిణ పోలండులోని వింబర్గు పట్టణమును బాల్టికు రాష్ట్రములందలి లిబాచేవును బ్రుడూచేవును ఆక్రమించితిమని జర్మనులు 30 తేదిన ప్రకటించిరి.

విబర్గు రేవులో సైన్యముల దింపుటకు జర్మనులు ప్రయత్నించినందు వానిని తిరుగగొట్టితిమనియు రష్యను అధికారులు చెలిపిరి.

దక్షిణ పోలండులో “నిలక్” నగరమును ఆక్రమించితిమని జర్మనులు ప్రకటించిరి. ఈనెల 1 వ తేదీ రాత్రి మాస్కో నగరంమీద మొదటి విమానదాడి జరిగెను. ఎక్కువ నష్టం మాత్రం జరుగలేదు. జర్మను దాడిని నిరోధించుటకుగాను జూలై 1 వ తేదిన స్టాలిన్ గారి ఆధ్వర్య తన దేశరక్షణ మంత్రివర్గ మొకటి యేర్పడెను. దానికి, స్వాధికారములును ఒసగబడెను. 30 వ తేదిన బాల్టికులలో రీగారేవును పట్టుకొంటిమని జర్మనులు వెల్లడించిరి.

బాల్టికు సముద్రంలో రష్యనులు 7 జర్మను జలాంతర్గముల ముంచిరి.

బియోల్స్టక్ ప్రాంతములో లక్షమంది రష్యను సైనికులను 400 టాంకులను, 300 పెద్ద ఫిరంగులను పట్టుకొంటిమని 2 వ తేదిన జర్మనులు ప్రకటించిరి.

టర్కీ-ఈరాక్-ఈరాన్.

టర్కీ-జర్మనీ ప్రభుత్వములు గావించుకొని మైత్రి యొడంబడికను, టర్కీ శాసనసభవారు జూన్ 25 వ తేదీని ఆమోదించి ధృవపరచిరి. ఆ సమయమున, టర్కీ విదేశాంగ మంత్రి శాసనసభలో ప్రసంగించుచు, ఈ యొడంబడిక వలన టర్కీకి ఇదివరకు ఇతర దేశములలోగల యొడంబడికలకు అందు ముఖ్యముగ టర్కీ-బ్రిటిషు మైత్రి యొడంబడికకు యే విధముగను భంగము గలిగించదనియు, ఆ విషయమును ముందు స్పష్టపరచిన విషయమే. టర్కీ ప్రతినిధులీ యొడంబడికను విర్వరుతుకొనిరినియును ప్రకటించెను. ఆ శాస్త్రాండయాకు పోవుచున్న రఫాఅను టర్కీ ప్రయాణీకుల నాకను 25 వ తేదీ రాత్రి విదేశ జలాంతర్గామి ముంచివేసెను. బహుశా అది ఇటాలియను జలాంతర్గామియని అనుకుంటున్నారు. ఇది టర్కీలో చాల అగ్రహమును గలుగజేసెను. విషీ ప్రభుత్వ మంత్రులలో నొకరగు బెనాయి మెసిక్ గారిని, 25 వ తేదిన టర్కీ రాజధానియగు అంకరాయందు విమానమున దిగిరి. పెటెయిక్ నేనాని మెసిక్ గారిద్వారా టర్కీ అధ్యక్షులగు ఒనూనూగారి కొక ప్రత్యేక సందేశమును పంపిరి. మెసిక్ గారు 27 వ తేదీని టర్కీ ప్రధాన మంత్రినిదూచి సంభాషించెను. టర్కీ పరిసరదీవుల యందు విహార మొనర్చుచున్న ఇస్మానూగారు తన విహారమును వదలుకొని 29 వ తేదిన అంకారాకు తిరిగివచ్చెను. టర్కీగుండ సిరియాలోని ఫ్రెంచి సైన్యములకు సహాయమును, ఆయుధసామగ్రిని పంపుటకు అనుమతిని గోరుటకుగాను మెసిక్ గారు వచ్చినటుల వదంతులు వ్యాపించుచున్నవి.

ఈరాక్ లో చేరియున్న ఈరాక్ తిరుగబాటుదారులు, తాము బస చేసియున్న “హెబాటల్సు”ను వదలి వ్రేవేటు గృహములను అదైకు దీనుకొని వానిలో నుండవలెననియు హెబాటల్సు లందుండరాదనియు భుత్తరువు చేసిరి. వీరిపై పోలీసు ‘నిఖాసు’ వచ్చించి జాగ్రత్తగ కనిపెట్టియుండుటకుగాని యుత్తరువు గావించబడెనని తెలియుచున్నవి.

ఈరాక్ ను ప్రభుత్వమును రష్యా బెడరించుచున్నదని జర్మనులు వ్యాపింపజేయుచున్న వదంతులు కేవలము నిరాధారములైనవనియు, ఈరాక్-రష్యా సంబంధములు చాల అన్యోన్యముగనున్నవనియు, సోవియటు రెడియో ద్వారా రష్యను అధికారులు ప్రకటించిరి. సోవియటు అధికారులు, స్క్విర్స్ గారిని ఈరాక్ లో తమ రాయబారిగ నియమించిరి.

దార్దెనల్సును, బల్గేరియాను ఆక్రమించుకొనుటకు సోవియటు అధికారులు లక్ష్యించిరిని జర్మనులు వ్యాపింపజేయుచున్నవి.

చున్న వదంతులు అబద్ధములనియు, తా మాటలుకెప్పుడునుగోరి యుండలేదనియు సోవియటు అధికారులు ప్రకటించిరి.

తటస్థ రాజ్యములు.

మాడిడు (స్వేయిను రాజధాని) నగరమున, ప్రజలు బ్రిటిషు రాయబారి కార్యాలయము యెడట 25 వ తేదీన జరిపిన ప్రతికూలార్బాటములకు, బ్రిటిషు రాయబారి తీవ్ర మగు ఆక్షేపణను చెలిపి, స్వేయిను ప్రభుత్వమును హెచ్చరించెను. 28 వ తేదీన ప్రాంతో నేనాని, బ్రిటిషు రాయ బారితో మాటలాడుచు, ఈ ప్రతికూలార్బాటములను తమ ప్రభుత్వము తీవ్రముగ నిరసించినదనియు, సేరస్తులు శిక్షింప బడుదురనియు చెలిపి ఇకమీద నిట్టివి జరుగవని హద్దాన మొనర్చిరి.

స్వేయినుకు నూనె దిగుమతులకు బ్రిటిషు నాకాధికారులు అనుమతి వ్రతములను రద్దుచేసినను ఏదంతి ఆసక్త్యముని బ్రిటిషు అధికారులు ఖండించిరి. స్వేయిను ప్రభుత్వ మంత్రు లలో నొకరును ఫలాంగ్ వక్షనాయకుడను అగు సీసర్ అర్రెసీగారు రష్యావై యధమున పాల్గొనుటకుగాను, వాలంటియరులుగ జేరవలసినదని ప్రజల నుద్బోధించిరి.

అయిర్లందునకు అయధ సామగ్రిని పంపు విషయమై తానాలోచించుచుంటిననియు, కాని మందుగుండు సామానును పంపుటకు మాత్రము అవకాశములేదనియు, సంయుక్త రాష్ట్ర అధ్యక్షుడగు రూజ్వెల్టు ప్రకటించెను. అయిర్లందు ప్రభుత్వాధ్యక్షుడగు డివెలరాగారు ప్రసంగించుచు, రోజులు గడచిన కొలదియు అయిర్లందునకు దాడి అపాయ మధిక మగుచున్నదనియు, ప్రజల తిప్పితిసుండియు నందుకు సిద్ధపడి యేర్పాటు లానర్చుకొనవలెననియు హెచ్చరించిరి.

నార్వేనుండి ఫిన్ లండు యధధరంగమునకు పోవుటకు జర్మను వైస్రములకు స్వీడను ప్రభుత్వము అనుమతి నొసగుట, తాట స్థ్యమునకు విరుద్ధమని, బ్రిటిషు ప్రభుత్వము స్వీడనును 26 వ తేదీన హెచ్చరించెను. పాతశాలలలోని విద్యార్థు లందరకును నిర్బంధముగ సైనిక శిక్షణ మొనగుట కుద్దేశింప బడిన శాసనములను స్వీడను శాసన సభవారు 26 వ తేదీ నామోదించిరి. తమ తాటస్థ్యగర్హితార్థము, స్వీడను దేశతీర సముద్రప్రాంతములలో మందు గనులు మాటుపెట్టబడెనని స్వీడను నాకాశాఖాధికారులు ప్రకటించిరి.

అమెరికా సంయుక్త రాష్ట్రములు, అట్లాంటిక్.

సోవియటు అధికారులు, అమెరికా సంయుక్త రాష్ట్ర ములనుండి ఇంకను యెట్టి సహాయమును గోరియుండలేదని సంయుక్త రాష్ట్ర దేశీయంగా సహాయ కార్యదశ్చయగు సమ్మరు వెల్పుగారు 26 వ తేదీన ప్రకటించిరి. సోవియటు రాయబారియగు జోమస్క్విగారు 27 వ తేదీ రాత్రి సమ్మరు వెల్పుగారిని దశ్చించి జర్మనుదాడిని గురించి తెలిపిరి. రష్యా వి సహాయముకోరినను సాధ్యమైనంతవరకు పూర్తిగ నొసగు టకు సంయుక్త రాష్ట్ర ప్రభుత్వము సిద్ధముగనున్నదని వెల్పు గారు హద్దాన మొనర్చిరి.

సంయుక్త రాష్ట్ర నాకాదళ శాఖవారు గత సంవత్సరారంభమునుండి యింతవరకు 72,340 లక్షల డాలర్ల ఖర్చుతో 2,831 నౌకల నిర్మించుటకు ఉత్తరువుల గావించిరి. అందులో 775 నౌకల నిర్మాణము పూర్తయ్యెను. ప్రస్తుతము సంయుక్త రాష్ట్ర నాకా నిర్మాణశాలలలో 14 పెద్ద యధా నౌకలు, 24 జలాంతర్గాములు, 44 డిస్ట్రోయరులు నిర్మింపబడుచున్నవి. వైసేటు నాకా నిర్మాణ శాలలలో మరి 3 పెద్ద యధా నౌకలు, 12 విమానవాహక యధా నౌకలు, 152 డిస్ట్రోయరులు, 14 పెద్ద క్రాయి

జరులు, 43 చిన్న క్రాయిజరులు, 51 జలాంతర్గాములు నిర్మింపబడుచున్నవి. అవిగాక మరి 8,940 లక్షల డాలర్ల ఖర్చుమీద, మరి 2,236 విమానములను, 19 చిన్న నౌకలను 7 నైనికుల రవాణా నౌకలను నిర్మించుటకు శాసనసభ వారు సౌమ్మును మంజూరుచేసిరి. నైనిక ఆవశ్యకతలకొరకు 1,038 కోట్ల డాలర్లను, సంయుక్త రాష్ట్ర శాసనసభ వారు 28 వ తేదీన మంజూరుచేసిరి. దీనిలో -- నైనికశాఖకు 13 వేల విమానముల నిర్మించుటకుగూడ విప్పాటుగలదు.

ఆకాశంలో నైనికులను తీసుకొనిపోగల 103 పెద్ద విమానములు, ఇంతవరకు అమెరికాలోని కంటెనీలు బ్రిటనుకు అందజేసెననియు, త్వరలోనే ఇంకనుచాల, అందజేయ బడుననియు ఎడ్వార్ గోరెలేగారు తెలిపిరి.

“ నేషనలు ఎమర్జెన్సీ ” విర్వడినటుల ప్రకటించవలసిన దని శాసనసభలను గోరుటకు సంయుక్త రాష్ట్ర అధికారులు శశవారమునాడు నిశ్చయించుకొనిరి. శాసనసభలీ ప్రకటనను గామించునెడల, సంయుక్త రాష్ట్ర వైస్రముల సేతర దేశములకు పంపుటకుగూడ రూజ్వెల్టు అధ్యక్షునకు అధికారము లభించును.

సంయుక్త రాష్ట్రములలో జర్మనుల సౌమ్ముల బందుచేసినందుకు ప్రతీకారంగా జర్మనీ అధికారులు 25 వ తేదీన, తమ దేశముననున్న అమెరికనులు తమ ఆస్తులను సౌమ్మును జర్మను అధికారుల అనుమతిలేనిది విక్రయించుకొనరాదని నిషేధించిరి.

విషీ.

ఫ్రాన్సునందాక్రమించియున్న జర్మను వైనిక ఖర్చుల క్రింద విషీ ప్రభుత్వము చెల్లింపవలసిన మొత్తమును యింత వరకువలె సరికులలోగాక, బంగారురూపమున చెల్లింపవలసిన దని జర్మను అధికారులు వత్తిడిచేయుచున్నారు. జర్మనీతో సహకార మొనర్చుగోరువారికిగూడ, ఈ వత్తిడి చాల అసంతృప్తిని కలుగజేయుచున్నది. ఫ్రాన్సును ఆక్రమించినపుడు రేవులలో ఖైదీలుగా పట్టుబడిన వారిలో 10 వేల మంది నావికులను విడుదలచేయుటకు జర్మనీ అంగీకరించెను. ఈ నావికులు, ఫ్రెంచి వర్తక నౌకలలో పనికి ఉపయోగింపబడెదరు.

ఫ్రాన్సు గత వత్సరమున ట్రివిపోవుటకు పూర్వము అంగ్ల వరాను వైస్రములకు సర్వ సేవాధిపతిగనున్న గాల్లికానేనాని, విషీ అధికారులచే అరెస్టుచేయబడి కారాగారమునందుంపబడెను. అతడు ఇపు డెవటకో తప్పింపక పారిపోయినని జర్మనులు వ్యాపింపజేసిన వదంతులు నిరాధారమైనవని ఫ్రెంచి అధికారులు ప్రకటించిరి.

విషీ ప్రభుత్వము, సోవియటు రష్యాతో రాజ్యాంగ సంబంధముల తెలిపేనుకొని, సోవియటు రాయబారిని తమ దేశమునుండి వెడలిపొమ్మని ఉత్తరువు చేసిరి.

సిరియాలో, ఫ్రెంచి వైస్రముల (విషీ) ప్రతిఘటన రాను రాను హెచ్చుచున్నది. అందుచే మిత్రమండలి పురోగమనము మెల్లగా సాగుచున్నది. మెర్జా ఆయుం ప్రాంతలో బ్రిటిషు వైస్రములు 25 వ తేదీన ఆక్రమించుకొనిన ప్రాంతముల బలపరుచుకొనినవి. బ్రిటిషు నాకాదళమును పెద్ద ఫిరంగులును కలసి డామూరు రేవువై అగ్ని గుండ్రను వర్షించెను. ఆ రోజున జర్మను విమానములు డమాస్కును వైసను వికరు పట్టణము వైసను తీవ్రముగ దాడిని సాగించెను.

26 వ తేదీన బ్రిటిషు వైస్రములు స్వతంత్ర ఫ్రెంచి వైస్రములు డమాస్కును నగరం దాటి ఉత్తరము 36 మారమున నున్న కాష్టరు పట్టణమును సమీపించిరి. 27 వ తేదీన

యుద్ధములో జయించడానికి జేయు కార్యములు.



వారులు తిరియందు వీరు బ్రతికే సామ్రాజ్యము తరఫున వాయు విమాన శిక్షణ పొందుటకుగాను నియమించబడిన వారు. వీరు శిక్షణ పూర్తిచేసుకొనుటకుగాను ఆస్ట్రేలియానుండి కానడా దేశమునకు వెళ్లుచున్నారు.

ప్రపంచములోని అన్ని భాగములనుండి ఈ శిక్షణ పొందుటకు మనుష్యులను తీసుకుంటున్నారు. ఇట్లు తయారుచేయడమువల్ల తొద్ది కాలములోనే ప్రకటించిన వాడు విమానదళము ఏర్పడుతుంది.

నైట్ బాక్ పట్టణము ఆక్రమింపబడెను. శత్రు ప్రతిఘటన అధికముగుటచే బేరూట్ రేవువైపునకు మిత్రమండలి ఖరీదము మండముగనున్నదని, బ్రతికే అధికారులు 29 వ తేదిన ప్రకటించిరి. డెమాస్కస్ను ప్రాంతములో మూతము సాచాచి యారే మొదలగు మరికొన్ని పట్నము లాక్రమింపబడెను.

జర్మనులు సిరియాలో తమ చర్యల నింకను వడలలేదు, కొండరు జర్మను యుద్ధనిపుణులు టర్కీగుండ 28 వ తేదిన సిరియాకు వెళ్లిరి.

విషీ ప్రభుత్వ ఉత్తరభాగవలన సిరియాలో ఉన్నచేయు మన్న నలుగురు ఫ్రెంచి సేనాపతులు తమ పదవులనుండి తొలగింపబడిరి. పారిస్ లో జర్మను ప్రతినిధియగు ఎటెల్లుగారు 25 వ తేదిన బర్లిన్ వెళ్లిరి. సిరియాలో విషీ నైపుముల స్థితి చాల దుర్భరముగ నున్నదని, విషీ యధికారులు చెలిపిన వివరములను జర్మను అధికారులకు అందజేయుటకుగాని ఆతడు యీ ప్రయాణమును దలపెట్టెనని వదంతిగనున్నది.

సిరియాకు స్వాతంత్ర్య మొసగబడెననియు సిరియా ప్రజలకు తమ కుచితముని దోచిన రాజ్యాంగము నేర్పరుచుకొనవచ్చుననియు, స్వతంత్ర ఫ్రెంచి నాయకుడగు డిగాలీ తరఫున కాటూ సేనాని ప్రకటించెను.

దూరప్రాచ్యము.

రష్యా జర్మనీ యుద్ధము ప్రారంభమగుటవలన జపాను ప్రభుత్వ మీస్థితిలో తామెట్టి విధానమును అనుసరింప వలసి నదియు నిశ్చయించుకొనబోలెను. అందుచే, వైనా యుద్ధరంగములలో యుద్ధ కార్యక్రమము ఆస్ట్రే నిలచిపోయినది అని వైనా పైనికాధికారి యొకరు 26 వ తేదిన ప్రకటించెను.

జపానులో మంత్రులవర్గమువారు సైనిక శాఖాధికారులను అందరను సమావేశపరచి, కర్తవ్యమునుగురించి ప్రతిదినము సమా లోచనల జరుపుచుండిరి 26 వ తేదిన ఇట్టి సమావేశము జరిగిన కిదత ప్రభుత్వాధికారియొకరు మాటలాడుచు రష్యా జర్మను సంగ్రామమును గురించి ప్రస్తుతమునకెట్టి ప్రకటనయు గావించబడదని చెబినెను.

ఆస్ట్రేలియా రాజ్యము పలుకుబడి రష్యాలో ఐరోపా సరిహద్దుగు యూరలు పర్వత శంఖుల దాటి ఆసియాలోనికి వ్యాపించునెడల చాల ఉపద్రవ కరమగు పరిస్థితు లేర్పడుననియు ఆస్ట్రేలియా రాజ్యములు ఇండియా, ఆస్ట్రేలియా, పర్షియా, ఈరాకు, సౌదీ ఆరేబియాలపై జపాను నాయకత్వమును అంగీకరింపవలెననియు కొకుమికోసింబక్ అను జపాను పత్రిక 28 వ తేదిన వ్రాసినది.

దక్షిణ చైనాలో షింగ్సువాక్ రేవును కొన్ని నెలలుగా ఆక్రమించియున్న జపాను నావికులు అచటి రహదారి సౌకర్యముల శిథిలపరచి, 26 వ తేదీ నారేవును ఖాళీచేసి విరిచివెళ్లిరి. జపాను విమానములు 29 వ తేదిన చుంకింగుపై తీవ్రమగు విమానదాడి జరిగెను. అపుడు అచటనున్న బ్రతికే రాయబారి కార్యాలయమునె రెండు బాంబులు పడెను. కార్యాలయము శిథిలమయ్యెను. ఉద్యోగులలో కొందరుకు గాయములయ్యెను.

జపాను మంత్రులవర్గము జూలై 1 వ తేదిన జపాను చక్రవర్తి అధ్యక్షతను సమావేశమై జర్మను రష్యా సంగమము పట్ల తమ వైఖరిని నిర్ణయించుకొనిరి. ప్రధాన మంత్రిగొనాయుగారును, విదేశాంగ మంత్రి మట్సుకాగారును 2 వ తేదిన తమ విధానమును ప్రకటించిరి.

వైనాయందు జపానుచే నాకింగునం చేర్చరుపబడిన “కిలుబొమ్మ” ప్రభుత్వమును జర్మనీ, ఇటలీ, స్పెయిను, హంగరీ, ప్రభుత్వములంగీకరించెను.

నాకానవ్వుము.

27 వ తేదిన ఇంగ్లీషు ఛానలులో శత్రుల సరకుల నాక యొకటి ప్రయాణముచేయుచుండ బ్రిటిషు విమానము దీని నెదిర్చి ముంచివేసినది. అట్లాంటికు సముద్రంలో 28 వ తేదిన యిస్పరేటజ్ అను జర్మను నౌకను బ్రిటిషు నౌకలు పట్టుకొని, దానిలో గల 80 బ్రిటిషు కైదీలను విడిచి పెట్టిం చిరి. మార్చడజ్ అను బ్రిటిషు నౌక ఆమెరికానుండి సరకు లను కొందరు ఆమెరికను నైనికాధికారులను ప్రయాణికులను

యొక్కొంచుకొనివచ్చుచుండగా 26 వ తేదిన అట్లాంటిక్ సము ద్రములో శత్రుచర్యచే ముంచివేయబడెను. ఒక డచ్చి జలాంతర్గామి 26 వ తేదిన 7 000 టన్నుల నూనె నౌకను 5,000 టన్నుల సైన్స్ నౌకను ముంచివేసెను.

ఇటలీ.

ఇటలీలో శత్రుదేశములపండ్ల ప్రసరింపజేయబడు రేడియో వార్తల వినువారికి విధింపబడు శిక్షలను మూడు రెట్లు పెంచిం చుచు ఇటాలియను అధికారులు ఉత్తరువు గావించిరి.

రషియాలో యుద్ధం.

విమానాలు, టాంకులు తీవ్రంగా పోరాడుట.

ఆధునిక యుద్ధ పద్ధతులయందు సరిసమానంగా తరిగి డయిన రెండు పెద్ద నైన్యాలు రషియాలో అతితీవ్రంగా పోరాడుచున్నాయి విమానాలు, టాంకులు (ఫిరంగి మాటా రులు), ఫిర్కగులు, నైనికులు డీకొన్నవి. 1,500 మైళ్ల పొడవున యుద్ధరంగం వ్యాపించియున్నది. అందుచే ఉభయ పక్షములవారు ప్రకటించు వార్తలు పకస్సర విరుద్ధంగా ఉండుట సహజం. దాడిచచ్చిన శత్రువును ప్రతి ఆంగుళం మేరను రషియను సేనలు ఎదుర్కొనుచున్నవి. జర్మను నైనికాధికారులు అతినిదానంగా అనవసరమయిన ఆశలు పెట్టుకోకుండా పరిస్థితులను గమనిస్తున్నారని బెర్లిను వార్త తెల్పుచున్నది.

నాల్గొ ముఖ్య యుద్ధ రంగాలు.

రషియాపై దాడియందు జర్మను సేనలు నాల్గు స్థాన ములను ఆక్రమించు నుద్దేశించినవి:—(1) లెనిన్ గ్రాడు నగరం—ఉత్తరమున క్రోస్నటాటు నౌకాదళ కేంద్రంతో కలసియుంది, (2) మోస్కో నగరం—రషియా ముఖ్యపట్నం దేశానికి నాభిస్థానం వంటిది, (3) కీవ్—గోధుమపంటకు ప్రసిద్ధిచెందిన యొకరైను రాష్ట్ర ముఖ్యపట్నం, (4) నల్లసముద్రతీరమునందున్న ఒడెస్స. అది వశమయినచో బాకునుండి వచ్చు వమురుగొట్టాముల చివరనున్న బాటుం రేవు స్థలంకూడ వశపరచుకొనుట సులభమగును. దక్షిణ మున జర్మను సేనలతో కలసి రుమేనియా హంగేరీ సేనలు గూడ బలవంతాన యుద్ధం చేయుచున్నప్పటికీ కేవు వైపుగాని, ఒడెస్సావరకుగాని రాజాంకపోయినవి. జర్మనులు నిర్లక్ష్యంగా యుద్ధరంగంలోనికి అనేక టాంకులను కుంపుచు న్నారు. అవి కార్యేతియా కొండలను ఎగుడు దిగుడు నేలలనుగాని బగ్, చూతు, సీయస్టరు పెద్ద నదులనుగాని సులభంగా దాటలేకుండా ఉన్నాయి. అందుకు అట్టే ముందుకి పోజాలకున్నాయి. రషియా సేనలలో పెద్దది బల మైనది దక్షిణమునందే యుంబబడ్డది. ఏమంటే, అవటి గోధుమపంట, వమురుగనులపై నే పొట్లరు ధృష్టిగలదు.

రషియనుల తిరుగు దాడి.

లాంబ్ర (లెంబర్గ్) నగరంనుండి దక్షిణమున నల్లసముద్రం వరకు నాజీ దాడిని రషియనులు అరికట్టిరి. బ్రెస్టులిటో విస్కును మున్నుగదే వశపరచుకొని, యిటీవలనే గోడ్మి వశపరచుకొన్నను లాభంలేక పోయింది. వమురుకొరకు జరిగే యుద్ధంలో రషియనులుగూడ తమవంతు చెబ్బివేసిరి. రష్యా విమానాలు రుమేనియా ముఖ్యపట్నముపై బాంబులువేసి అవటి ప్రభుత్వమును మరోచోటికి తరిమివేయుటే కాక ప్రియో

స్టియందున్న వమురుగనులను కాల్చివేసినవి; జర్మనీకిపోనున్న వశపరచుడవలను రుమేనియా రేవుస్థలముగు కాంప్లెజా యందు రషియనుబాంబులు తగులపెట్టినవి. బాల్కను రాజ్య ములు జర్మనుల వశమయిన తరువాత ఇంగ్లాండుపై దాడి సలు పుటకు తగినంత వమురు సైన్స్ జర్మనీకి గలదంటారు. నల్ల సముద్రంనుండి బి డియాటికు సముద్రం కొనను గ్రీసులోనున్న ట్రయెస్టా రేవువరకు రస్తా విర్పడినందున జర్మనులకు 30 లక్షల టన్నుల వమురు లభింపగలదు. అంతేకాక యితర దేశాలనుండి తత్వ్యమగు సరకు 110 లక్షల టన్నులు చేకూ రును. కాని రషియాలోని కాకసను వమురు గనులు వశ పరచుకొన్నచో సాలీన 300 లక్షల టన్నుల వమురు లభింప గలదు. అయితే యీ గనులను చెడగొట్టుకొంటా రషియా యధాతథంగా శత్రువులకు విడిచిపెట్టునా? అవి చెడగొట్టు బడినచో బాగుచేసుకొనుటకు ఏదాది పట్టును. ఈలోగా రుమేనియా వమురు గనులు చెడకుండా యుండుట జర్మనీకి ఎంతో అవసరం. అవి యున్నచోట్ల రషియనులు నిరంతరం బాంబులువేయుచున్నారు. ఇరిగాని చెడిపోయినచో జర్మ నులు రషియాలో విమి గెలువదలచిరో అంతయు యిచట గోల్పోయెదరు.

ఉత్తర రంగమునందు నేల సదునుగ నుండును. కావున జర్మనుల కనుకూలంగా నుండును. రషియా సేనగూడ అవట కొంతెం సీరసగ నుంది. లెనిన్ గ్రాడును జర్మనులు బెడలించుచున్నారు; లిథునియా ముఖ్యమగు కానాసును, లాట్వియా ముఖ్యపట్నమగు రీగాను జర్మనులు వశపరచు కొనిరి. ఆర్కిటికు సముద్రతీరమునకు పోయిన జర్మను సేనలకు రషియాపై యుద్ధం ప్రకటించిన ఫిన్లాండు తోడ్ప డుచున్నది. నార్వేనుండి ఫిన్లాండుకు జర్మను సేనలు తమ దేశం మీదుగ పోవుటకు మధ్యనున్న స్వీడను అంగీకరించెను. లెనిన్ గ్రాడుపై జర్మనులు విమాన దాడి సలిపినందుకు బదు లుగ, రషియను విమానాలు ఫిన్లాండు ముఖ్యపట్నమగు హెల్సింకి నగరంపై దాడి సలిపినవి. లెనిన్ గ్రాడు శత్రు వశమయినచో రషియను బాల్టికు నౌకాదళం లొంగిపోయి నట్లే. కావున రషియా లెనిన్ గ్రాడును కాపాడుట యందు ఎక్కువ శ్రద్ధ వహించును.

మింగుర యుద్ధరంగం.

లిథునియా రాష్ట్రంయొక్క పూర్వ ముఖ్యపట్నమగు విల్మాను వశపరచుకొన్న జర్మను సేనలు విలీన్సు, స్కోరెం స్కు, మోస్కో నగరములపైకి వచ్చుచున్నవి. మొత్తంపైన

200 మైళ్ళు ముందునకు వచ్చినవి. జర్మనుల ఆయుధ మోటారు దళ మొకటి మింస్కు వైపు ముందునకు త్రోసు కొనివచ్చినది కాని అంతమాతమున రషియను రక్షణకేజీ చెదరినట్లు లేదు. రషియనులు తిరుగు దాడిసలిపి శిక్షించిరి. ముందువచ్చిన టాంకు దళమును, మూలశిబిరంలో నున్న నైన్యానికి కలుపజేయుచున్న కాల్బలముతో తీవ్రయుద్ధము కొనసాగుచున్నదనియు, చాల నష్టపరచితిమనియు రషియనులు ప్రకటించిరి.

మాస్కో నగరంపై తీవ్రమగు దాడిసలిపి యద్ధఫలితం తేల్చాలని జర్మనులు ప్రయత్నింపవచ్చును. అందుకని రషియనులు ప్రక్కబలంగా నుంచుకున్న వైనికదళములపై అకస్మాత్తుగ జర్మనులు దాడి సలుపవచ్చును. మింస్కుపై దాడికిదే ప్రదేశం. అవట 4,000 టాంకులు పోరాడుచున్నవి. కీపు జిల్లాలో తీవ్రయుద్ధంకూడ యిందు నిమిత్తమే.

రషియను సేనలు యంతవరకు బాగానే పోరుచున్నవి. కాని వారి విమానాలు జర్మను నైన్యాల వెనుకకుపోయి బాంబులు వేయుట ఎక్కువగ జరుగనందున మంచి ఫలితం చేపూరలేదు. భూమిపైనున్న భవనములపైగాని, యంత్రాలపైగాని బాంబులు వేయునపుడు అవి బరువైనవి వెంటనే నాశనం చేయునట్టివిగా నుండవలెను. అయినా జర్మనుల ప్రకటన పూర్తిగ నిజమనుకోడానికి వీలులేదు. ఈ ప్రకటన చేస్తూ, చేస్తూ అంటూ, వారం రోజులు అలశ్యంగా ప్రకటించేరు. తమవి 150 విమానాలు పోగా రషియావి 4,000 పోయి

నాయని, రషియా టాంకులు 2,233 పోయినాయని చెప్పేరు. 40,000 మంది ఖదీలు పట్టుబడ్డారన్నారు. జర్మను సబుమెరైనులు, నౌకలు రషియా నౌకాదళంపై యుద్ధం చేసినవనియు, బాల్టికు తూర్పు సముద్రంలోమందుగని తగిలి ఒక రషియను యద్ధ నౌక మునిగిందనియు, మ్యాంగోర్క్యాయను క్రాయిజరు చెడినదనియు ప్రకటించేరు. ఒక జర్మను సబుమెరైను రెండు రషియా సబుమెరైనులను చెడగొట్టింది. జర్మను మోటారు టార్పెడో పడవలు రెండు యుద్ధనౌకలను, ఒక జలాంతర్గామిని ముంచినవి. కార్పెంజార్చేవుపై దాడి వచ్చిన రెండు రషియను యద్ధనౌకలు తీరపు ఫిరంగులచే తరిమివేయబడినవి. కొంచెం సేపట్లో ఒకటి ప్రేలిపోయింది, ఇంకోటి పారిపోయింది. ఇట్లా ప్రకటించిన జర్మను ప్రకటనలో యథార్థం తెలియడానికి రషియా ప్రకటనలు చదవాలి. నల్లసముద్రంలోను, రీగా చేరువను నౌకలను నష్టపావులేగాక, జర్మనులు వందలకొలది విమానాలు వేల కొలది టాంకులను నష్టపడిరని వారు తెలిపిరి.

రషియా అధ్యక్షుడగు స్టాలిను 3 వ తేదీన తమ ప్రజలను హెచ్చరిస్తూ చేసిన ప్రకటనలో లిథునియా, లాట్వియాలో చాలా భాగం, వైబురప్యా పశ్చిమ భాగం, యుక్రేను పశ్చిమ భాగం కొంతవరకు జర్మను లాక్రమించిరని తెలిపిరి. కొన్ని నగరాలలో రష్యను సేనలు లొంగిపోవలసినవైనవిగా చూడాలి. కాని వెనుక నెపోలియనువలె యిప్పుడు పొట్లరు కూడా ఓడిపోవునని.

జపాను భయం.

రష్యా - జర్మనీ యద్ధం ఏమగుతో?

తమకు సంబంధం లేనట్లు ఊరుకోజాలదు.

రష్యా - జర్మనీ యద్ధం గత నెల 22 వ తేదీన ప్రారంభం కాగా, యీ నెల 2 వ తేదీవరకు జపాను తన వైఖరి నిర్ణయించుకొన జాలక పోయెను. అప్పుడైన స్పష్టంగా ఏమి చేయదలచెనో తెప్పలేదు. చక్రవర్తి అధ్యక్షతను జపాను సామ్రాజ్య సభ జరిగిన పిదప విదేశాంగ మంత్రి మట్సుఓకాగారి ప్రకటనలో “జపాను తయారుగానుండి శ్రద్ధగ యద్ధ పరిస్థితులను పరికించుచుండును” అని చెప్పిరి. జర్మనీ-రష్యా యద్ధం ఆ రెండు దేశాలకే సంబంధించినదని ఊరుకో జాలమని కూడా అనిరి. జపాను యితరులను అనుకరింపక తలచినపని చేసి తీరునని ప్రధాని కోనాయిగారు సూచించిరి. జపాను అధికార రీత్యా గాఢించిన యీ ప్రకటనకు పూర్వమే జర్మను, ఇటలీ రాజ్యాలు నాంకింగులో జపాను ప్రతిష్టించిన బూటకం ప్రభుత్వమును గుర్తించుచు ప్రకటించేయి. ఇది జపాను కోరిక పైనే జరిగియుంటే యిందుకు బదులుగ జర్మనీకోర్కెను జపాను మన్నించవలసియుండును.

జపాను చాల అందోళన పడుచున్నదనుటకు ఎన్నో నిదర్శనములు గలవు. అనుదినం మంత్రుల సమావేశములు, ప్రిన్సు కోనాయి ప్రధాని చక్రవర్తిని తరుచుచూచుట, పత్రికా విలేఖరుల సభ యందు ప్రశ్నలకు అందకుండా జవాబులు చెప్పుట జరుగుచుండెను. జపాను రేడియో ప్రకటనలు జర్మనీ కనుకూలంగా లేవు. పొట్లరు రషియాపైబడుట జపానుకి ఎక్కువ భయంగా ఉండనియు, అది మిత్రమండలిలో చేరినా చేరవచ్చనియు అమెరికాకు వార్తవచ్చెను; లండనులోనున్న జపాను ప్రముఖుడొకడు అది నిజమనెను. పొట్లరు విషయమున యంతవరకుగల భ్రమ తొలగిందో లేదో కాని యీ

యద్ధం ప్రారంభం నుండియు జపాను పత్రికలు “జపాను ప్రజలకు శాంతి నే కోరుచున్నది. తూర్పు ఆసియా ఖండమున నూతన వ్యవస్థ స్థాపించు స్థిరనిశ్చయం చేసుకుంది” అని వ్రాస్తూనే ఉన్నాయి. రష్యా రాజ్య భాగములను తమ సైనిక శిబిరాలుగా ఇంగ్లాండు అమెరికా ఉపయోగించినచో జపాను రక్షణకు ముప్పు కలుగునని భయంకూడా గలదు. అట్టి భయం ఉండబట్టే జపాను దోపిడి చేసే బుద్ధి తగ్గి, దక్షిణదాడి నిలిపియుంచునగాని, జర్మనితో చేరి రషియాకు హాని కలిగించాలని తొందరపడదు.

గత నెప్టంబరు మాసంలో జపాను అక్షరాజ్యాలతో (జర్మనీ ఇటలీలు) ఒడంబడిక సంతకంచేసింది. ఇప్పుడున్న యూరోపుయద్ధం నీనా యద్ధములందు నిమగ్నం కాకుండా ఉన్న దేశాలేవయినా, యీ ఒడంబడిక సంతకంచేసిన మూడు రాజ్యాలలో దేనిపై పడినా తక్కినరెండు ఆ మూడో రాజ్యానికి సహాయంగా యుద్ధానికి దిగవలెనని ఆ ఒడంబడికలో గలదు. ఏప్రిలు 13 వ తేదీన, జపాను రష్యాతో ప్రత్యేకంగా ఒక ఒడంబడిక చేసుకుంది: “ఈ రెండు రాజ్యాలలో దేనిపై యితర దేశాలేవయిన యుద్ధానికి వస్తే, రెండోది ఆ యద్ధకాలమునందు తటస్థంగా ఉండును” అని ఇందు కలదు. ఇప్పుడు జపాను ఏమిచేయును? వెంటనే ఏమి నిర్ణయం చేయక, వేచియుండగలదు.

దూరప్రాప్యంలో.

డచ్చి తూర్పు దీవులలో పరిస్థితులెట్లున్నవి? ఈ దేశంతో జపాను ప్రారంభించిన రాయబారాలు తెలిపావడంచేత అనేక ఊహలకు అవకాశంగలదు. అకస్మాత్తుగా రాయ

కూరాలు నిలచిపోవుట జర్జనీ ఒత్తిడినుండే అని కొందరంటున్నారు. జపానులో అతివాదవర్గంవారు యీ చర్చలు మానమని ప్రభుత్వాన్ని ఒత్తిడి చేసియుండవచ్చును. రషియా-జర్జనీ యుద్ధం వచ్చినందున పరిస్థితులు మారినవి. తూర్పు దిపులపై జపాను దాడి వెడలినచో ఇంగ్లాండు డచ్చి దిపులకు లోడుగా పోవునని జపానులో పెద్దలు గుర్తించియుండురు. “అన్యోన్య సంపదాభి వృద్ధివర్గము” నందు చేరుచుని జాపాను తూర్పు దేశాలన్నిటిని కోరుచున్నది. కాని తానే నాకత్వము వహించగోరుచున్నది. అన్యోన్యతకు ముఖ్యం ఆర్థిక సఖ్యతయనియు, ఒకరుయింకొకరికన్న పెద్దలు, ఎక్కువవారన్న భావం ఉండరాదను విషయం జాపాను మరచిపోతున్నది. జర్జనీకి సరికు సప్లయి అధికంచేయు ఒడంబడిక దేనికి తామంగీకరించమని డచ్చి తూర్పు దిపుల ప్రభుత్వం స్పష్టంగా తెలిపింది. అందుచే యిపుడు ఊరుకోడం మంచిదని జపాను తెలుసుకుంది. అయినా జపానులో మితవాద పత్రక యొకటి జర్జను దురాశలగూర్చి విమర్శిస్తూ “ఇండియా, ఆస్ట్రేలియా, ఇరాను, ఇరాకు, సాఫ్రడి ఆరేబియా. ఉరల్ వర్షతాలకు తూర్పున ఉన్న రషియా ప్రాంతాలన్నిటిపై జపాను యజమాన్యమును జర్జనీ ఏల అంగీకరింపరాదు” అని ప్రశ్నించుట వింతగనున్నది. ఆసియా ఖండంలో ఉన్న రషియా నాక్రమించాలను జర్జను ఆశలగాంచి జపాను భయపడుచున్నదని దీనిబట్టి తెలియగలదు.

ప్రాచ్య దేశాలకు ముప్పు.

రషియాపై జర్జనుదాడి ఇండియాకు యధాధమును తెలియజేయుచున్నది. నియంతలపాలన క్రిందనున్న యీ రెండు దేశాల తత్వాలు వేరని భావితీయులకు తెలుసు. జర్జనీలోని నేషనలు ఫోషలిట్టు పార్టీ చేసినన్ని ఘోరా న్యాయాలు, మతవిరుద్ధ కార్యాలు అమానుషత్వం అధికారంలో ఉన్న పార్టీ యింకోటిది యేదేశంలోను చేయదని గుర్తించిరి. మధ్యప్రాచ్య దేశములందు యుద్ధంలో రషియా ఎట్టి జోక్యం కలిగిండుకానక తన హద్దులలోనే యుండెను. జర్జనీ అధికారంవస్తే తమ దేశాలు నిర్దాక్షిణ్యంగా దోచబడునని ఆదేశాలెరుంగును. జర్జను నైన్యాలకు అడ్డులేదు. అవి అజేయములని ఒక వదంతి గలదు. కాని ఇంగ్లాండును ఓడించుట కష్టమని తెలుసుకొని, మధ్య ప్రాచ్యమున బాగా దెబ్బతిన్న పిమ్మటనే జర్జనీ రషియాపై దాడి ప్రారంభించిందని మరచిపోరాదు. దుర

దృష్ట వశాత్తు రషియా జర్జనీని ఓడించలేక పోలేకూడా (అల్లు జరుగనేరదు) నాజీలు చాల నైన్యమును యుద్ధ సామగ్రిని గోల్పోయి చివరకు చాల బలహీనమగుదురు. చమురుగనులు మరమ్మత్తై, పెద్ద స్కీము అమలు జరిపిలేగాని చమురు, యితర వస్తువుల స్పష్ట చాలదు. ఈ పునరుద్ధరణ కార్యమునకు జర్జనీ తీసుకొను గడువులో, ఇంగ్లాండు అమెరికా సహాయమును పూర్తిగపొంది దేశ రక్షణ యోధులు దిట్టపరచుకొనుటకు మంచి అవకాశ మేర్పడును. కొంతకాలానికి రష్యా ఓడిపోలే జర్జనీ యింకా తూర్పునకు, దక్షిణానికి చొచ్చుకపోగలదు. అందువలన జర్జనీ శక్తి మరింత తగ్గిపోయి, జర్జనులు కలగంటున్న బ్రిటనుపై విజయం మరింతదూరమగును.

అమెరికా సహాయం : నాక్కుగారి

ఉపన్యాసము.

అమెరికా నాకాదళ కార్యదర్శి కర్నలు నాక్కుగారు మరో గంభీరోపన్యాసము నొసంగిరి. “అట్లాంటికు సముద్రంలో జర్జనీ స్వక్కులేకుండా తరిమివేయుటకీదే సమయం. ఇప్పుడే బెబ్బొట్టాలి” అని వారనిరి. నేటి యుద్ధ ఫలితమును తేల్చుటకు అనుకూలంగా యీ జర్జను-రష్యా యుద్ధమును దేముడు తెచ్చివెట్టేడని ఆతడనెను. “అమెరికా తనకుగల ప్రమాదమును గుర్తించి, తాను చేయవలసిన త్యాగమెంతో తెలుసుకోవాలి. బ్రిటిషువారితో సరి సమానంగా కంటతడిపెట్టి, చెమటూడ్చి, రక్తం ధారపోసి, నాగరిక ప్రబంధమంతకు నాజీ శక్తి వ్యాపించకుండా అరికట్టాలి.”

బ్రిటిషువారి నాకా నష్టములగూర్చి నాక్కుగారు తెలిపిన సంఖ్యలుచూస్తే, యుద్ధ వాకలు, మర ఫిరంగులు, మందుగుండును ఇంగ్లాండు అమెరికాలు అధినివేశ రాజ్యములు ఎక్కువగ తయారు చేయుటకెంత కష్టపడవాలో తెలియగలదు. “ఈ నష్టాలు కొనసాగనిచ్చినచో దీనికంతా ఒక టే అంతం గలదు. —పొట్టరు విజయమొందినచో ప్రపంచమంతటపై అధికారం వెలాయిస్తాడు.” అందుకే అట్లాంటికు సముద్రంనుండి జర్జనీ ముప్పు తొలగించుటకు అమెరికా నాకా దళమును ఉపయోగించుట మరింత అవసరమగుచున్నదని. నాక్కుగారి యీ ప్రకటన రూజువెల్టుగారు తలపెట్టిన ఘనమగు సహాయ కార్యములకు అంకురార్పణగ ఎంచబడుచున్నది.

సిరియాలో విజయ ఫరంపర

సిరియాలో డామస్కునునగరం పట్టుబడిన తరువాత, వెంటనే పుత్తరమునపున్న ముఖ్యపట్నమగు హెమామ్ముపై మిత్రమండలి దాడి ప్రారంభమైనది. ముందు నెడ్జియా తరువాత నైబ్రుకు బ్రిటిషువారి వశమైనవి. నైబ్రుకు డామస్కునునకు ఈశాన్యంగా రిబీ మైళ్ల దూరంలో వుంది. అక్కడికి హెమామ్ము అంతేదూరం. విషీ నేనలు సముద్ర తీరాన ఎదురు తిరుగుచున్నవి. కాని మిత్రమండలి నేన నెమ్మదిగ ముందుకు పోతున్నది. బైగుటుపై యీవారం రాయలు విమానాలు రెండు తీవ్రమగు దాడులు సలిపి, ఎదురుతిరుగులే ఏమగుచో బైగుటువాసులకు చవిచూపేయి. బ్రిటిషు నేనలు పార్తెరా నగరం చుట్టే ముట్టయి. అది లొంగిపోక తప్పదు.

సిరియా ప్రజలు విషీ నేనలు మరలిపోవాలని కోరుచు, తరుచు తిరుగుచాటు చేయుచున్నారు. ఈజిప్టుకున్న స్వాతంత్ర్యం సిరియా ప్రజల కిస్తామని బ్రిటిషువారు వాగ్దానం చేసేరు. సిరియా ప్రభుత్వోద్యోగులను యథాశకారం వనులు కొనసాగించమని ప్రోత్సాహం చేసేరు. మిత్రమండలి వారి ప్రకటనలను అమలు జరుపుటకుగాను, ఆ సిరియాను ఆక్రమించిన నేనలకును సిరియా ప్రభుత్వమునకు ఎక్కువ అన్యోన్యత యుండునట్లు చర్చా సంవర్కము ఏర్పాటు చేయబడును. భావి స్థితిగూడ చర్చలు జరుగును. సిరియా నంతను ఆక్రమించి ఫ్రెంచి మాండెటరీనుండి తప్పించిన పిమ్మట ప్రజలే సర్వాధికారం వహించి యిష్టంవచ్చిన రాజ్యాంగ విధానం నిర్ణయించుకొనుట కంగీకరించుట ఒడం

బడిక చేసుకుంటామని జనరలు కాటాక్సుగారు (స్వతంత్ర ఫ్రెంచి సేనాని) సిరియా ప్రధానికి ఉత్తరం వ్రాసెను.

అదివరకు మంత్రిగనుండిన కేప్టును ఆలివరు లిటిలుసిను గారు, మధ్య ప్రాచ్యమునందు బ్రిటిషు మంత్రివర్గ ప్రతినిధిగా నియమించబడిరి. ఈతడు కైరో నగరంలో స్థావరంగా వుండి, మధ్యప్రాచ్య సేనాధిపతికి రాజకీయ పరిపాలనా బాధ్యతలను తొలగించి ఆ పనులను తాను నిర్వహించుచుండు

ను. ఆక్రమిత ప్రాంతాల పరిపాలనాకార్యం, ప్రచారకార్యము, స్వతంత్ర ఫ్రెంచి రాజ్యము అభిసేనియా వ్యవహారాలలో సూచింపులును చేయుచుండును. ఇదివరకు యీ కార్యభారమంతా సర్ ఆర్చిబాల్డు వావెలు సేనాని పై నుండెను. పని చాల ఎక్కువైనందున వీరు ఇండియా సేనాధిపతిగావచ్చి, ఇక్కడనున్న సేనాధిపతి సర్ క్లాడు అపిసెలెకుగారు మధ్యప్రాచ్య దేశ సేనాధిపతిగ పోయిరి.

ఇటలీ పరాజితులు మరికొందరు.

అభిసేనియాలో యింకా కొందరు ఇటలీ సేనానాయకులు విగ్రహియిస్తున్నారు. వ్రాత సేనానాయకుని వరు వడి ననుసరించి వారును బ్రిటిషువారికి లొంగిపోవుచున్నారు. జనరలు బార్బిల్లోగారు సోమలిలాండులో ఇటలీ సేనానాయకుడు, చించిన్కాకమించిన బ్రిటిషుసేనకు వశమయ్యెను. వానితోబాటు ఒక ఇటాలియను బ్రిగేడియరు, 245 ఉద్యోగులు, 1,941 సైనికులు, 841 అస్కారిలు ఖైదీలుగ పట్టుబడిరి. బ్రిటిషువారివైపు అభిసేనియా అంతకు యజమానులుగా నున్నారు. ముసోలినికీ అన్యాయార్జిత సామ్రా

జ్యమును వదిలించిన కీర్తి జనరలు వావెలు కన్నుంగుహాము గార్లకు డక్కినది.

లిబియాలో మార్చేమి లేదు. కాని రాయలు విమాన దళం కాపలాకాస్తు నే ఉంది. బెంజూజి, టిపాలిలపై దాడి చేసి చాల శత్రువాకలను నాశనంచేసినవి. రషియాల్లా జర్మనీ చేతినిండా 4ని కల్పించుకొన్నందున, సిరనైకాయందు మనం ముందంజవేసి శత్రునాశనిం చేయాలని సైనిక విలేఖరులు తెల్పుచున్నారు.

సలహా : ఇకముందు చూచుకొనుటకు యీ మదరాసు యద్ధ సంచికను మీరు భద్రభరచుకొనుడు.

[మదరాసు సమాచారముల డైరెక్టరుగారు తమ వందనములతో దీనిని మీకు పంపుచున్నారు.]